

गोवा, बंगाल, चंडीगढ़ और उत्तराखंड की शानदार जीत



रांची में दूसरे दिन कई रोमांचक मुकाबले
गुजरात जीता, उत्तराखंड-गोवा का दमदार प्रदर्शन

रांची, 02 अप्रैल. रांची के मरांग गोमके जयपाल सिंह एस्टेडिअम में खेले जा रहे 16वीं हॉकी इंडिया सब जूनियर महिला राष्ट्रीय चैंपियनशिप 2026 के दूसरे दिन गुरुवार को कई रोमांचक मुकाबले देखने को मिले, जिसमें गोवा, बंगाल, चंडीगढ़ और उत्तराखंड ने अपने-अपने मैच जीतकर शानदार शुरुआत की.

प्रतियोगिता के दूसरे दिन खिलाड़ियों ने बेहतरीन खेल भावना, आक्रामक रणनीति और शानदार गोल स्कोरिंग का प्रदर्शन किया. टूर्नामेंट 1 अप्रैल से 12 अप्रैल तक रांची में खेला जा रहा है. दिन की शुरुआत डिवीजन 'सी' के पूल ए के मुकाबले से हुई, जहां गोवा ने तेलंगाना को 6-3 से हराकर शानदार जीत दर्ज की. मैच की शुरुआत से ही गोवा की टीम ने आक्रामक रूप अपनाया और शुरुआती मिनटों से ही दबाव बनाना शुरू कर दिया. टीम के लिए सोमा टिकी ने तीसरे मिनट में पहला गोल कर अपनी टीम को शुरुआती बढ़त दिलाई. इसके बाद विद्या कुमार ने 16वें मिनट में गोल कर स्कोर 2-0 कर दिया. दिन का सबसे एकरफा और रोमांचक मुकाबला डिवीजन 'बी', पूल बी में देखने को मिला.

तेलंगाना ने भी वापसी की कोशिश की और नव्याश्री अकुला ने 15वें मिनट में तथा आनंदी महानंद ने 30वें और 36वें मिनट में दो गोल दागकर मुकाबले को बराबरी की ओर ले जाने का प्रयास किया. लेकिन गोवा की कप्तान डैलिना मेडेस ने 40वें और 41वें मिनट में लगातार दो गोल कर मैच का रुख पूरी तरह अपनी टीम की ओर मोड़ दिया. इसके बाद बटिला केरके ने 48वें और 52वें मिनट में दो गोल कर गोवा की जीत पक्की कर दी. इस शानदार जीत के साथ गोवा ने टूर्नामेंट में अपने इरादे साफ कर दिए. दूसरा मुकाबला डिवीजन 'बी', पूल ए में खेला गया, जहां बंगाल ने दादर और नगर हवेली एन दमन और दीव हॉकी को 1-0 से हराया.

एशियाई मुक्केबाजी चैंपियनशिप के क्वार्टरफाइनल में आदित्य

उलानबटार (मंगोलिया) 02 अप्रैल भारतीय बॉक्सर आदित्य प्रताप यादव ने गुरुवार को शानदार प्रदर्शन करते हुए एशियन बॉक्सिंग चैंपियनशिप 2026 में पुरुषों के 65किग्रा भार वर्ग के क्वार्टरफाइनल में जगह बना ली है.

आज यहां खेले गये मुकाबले में आदित्य ने सऊदी अरब के मूसा अलहवसाव को 5-2 से हराया. अब सेमीफाइनल में जगह बनाने के लिए उनका मुकाबला उज्बेकिस्तान के अब्दुल्लाह मदाग्मिनोव से होगा. अब तक, विश्वनाथ सुरेश (पुरुष 50 किग्रा), सचिन (पुरुष 60 किग्रा), प्रिया (महिला



60किग्रा), प्रीति पंवार (महिला 54किग्रा) और दीपक (पुरुष 70किग्रा) ने एशियन बॉक्सिंग चैंपियनशिप 2026 में अपने शुरुआती दौर के मुकाबले जीत लिए हैं. जादुमणि सिंह (पुरुष 55किग्रा) टूर्नामेंट में अपना मैच पहले ही हार गए थे.



एक नजर में
ओडिशा ने जीता हॉकी का स्वर्ण पदक
रायपुर. ओडिशा ने खेले इंडिया ट्राइबल गेम्स 2026 में पुरुष और महिला दोनों वर्गों में हॉकी का स्वर्ण पदक जीतकर अपने दबदबे को साबित किया. रायपुर के वल्लभभाई पटेल अंतरराष्ट्रीय हॉकी स्टेडियम में खेले गए फाइनल में पुरुष टीम ने झारखंड को 4-1 से हराया, जबकि महिला टीम ने रोमांचक मुकाबले में मिजोरम को 1-0 से मात दी. पुरुष वर्ग में झारखंड को रजत और छत्तीसगढ़ को कांस्य मिला. जबकि महिला वर्ग में झारखंड ने कांस्य पदक हासिल कर पॉडियम पूरा किया. आज यहां खेले गये मुकाबलों में ओडिशा की पुरुष टीम ने फाइनल में झारखंड को 4-1 से हराया, जबकि महिला टीम ने कड़े मुकाबले में मिजोरम को 1-0 से पराजित किया. झारखंड और छत्तीसगढ़ की टीमों में भी पॉडियम तक पहुंची, जो इन क्षेत्रों से उभरती प्रतिभा की गहराई को दर्शाता है. लेकिन पदकों से आगे बढ़कर असली कहानी उन गांवों, जंगलों और समुदायों में छिपी है, जहां हॉकी पहचान और अवसर दोनों बन चुकी है.

दबाव संभालना सीखना पड़ता है: किरण
रायपुर. जब खेले इंडिया ट्राइबल गेम्स के सेमीफाइनल में अरुणाचल प्रदेश के खिलाफ पेनल्टी शूटआउट के दौरान किरण पिस्ता ने गोलकीपिंग के दस्ताने पहने, तब वह अपने अब तक के अनुभवों पर भरोसा कर रही थीं. उन अनुभवों पर, जिन्होंने चुनौतियों और निराशाओं के बीच उन्हें और अधिक मजबूत बनाया. दबाव को संभालना किरण की पहचान बन चुका है. चाहे टीम में जगह के लिए प्रतिस्पर्धा हो या अहम मैचों में प्रदर्शन, उन्होंने खुद को संयमित रखना सीख लिया है. वह कहती हैं, ऊंचे स्तर पर खेलते समय दबाव हमेशा रहता है. आपको उसे संभालना सीखना पड़ता है. 24 साल की उम्र में किरण अपने खेल कौशल के शिखर पर नजर आती हैं. वह यूरोप में लीग फुटबॉल खेल चुकी हैं और अब बड़े अंतरराष्ट्रीय टूर्नामेंटों के लिए भारतीय टीम में जगह बनाने की दहलीज पर हैं. हालांकि, उनका यह सफर बिस्कूल आसान नहीं रहा, भले ही उन्हें स्कूल और परिवार से शुरुआती समर्थन मिला. उनके भाई गिरीश पिस्ता, जो खुद राष्ट्रीय स्तर के खिलाड़ी हैं, उनके लिए प्रेरणा बने. किरण ने साई मीडिया से कहा, मुझे स्कूल में काफी सपोर्ट मिला. वहीं से मुझे राज्य और राष्ट्रीय स्तर पर खेलने के मौके मिले और हर चयन के साथ मेरा आत्मविश्वास बढ़ता गया.

रासी ने अंतरराष्ट्रीय क्रिकेट से लिया सन्यास
केप टाउन. दक्षिण अफ्रीका के बल्लेबाज रासी वैन डेर डुसेन ने सभी फॉर्मेट में खेलने के बाद अंतरराष्ट्रीय क्रिकेट से सन्यास ले लिया है. इस दाएं हाथ के बल्लेबाज ने दो अंशुल को अपने इस फैसले की पुष्टि की. उन्होंने अपने सोशल मीडिया पर एक दिल को छू लेने वाला संदेश साझा करते हुए अंतरराष्ट्रीय क्रिकेट में अपनी यात्रा को याद किया. वैन डेर डुसेन ने नौ अक्टूबर, 2018 को जिम्बाब्वे के खिलाफ एक टी-20 मैच में अपना डेब्यू किया था और इसके बाद उन्होंने दक्षिण अफ्रीका के लिए तीनों फॉर्मेट में खेला. उन्होंने अपने करियर में 57 टी-20, 71 एकदिवसीय और 18 टेस्ट मैच खेले. उन्होंने आखिरी बार अंतरराष्ट्रीय मैच 16 अगस्त, 2025 को ऑस्ट्रेलिया के खिलाफ टी-20 खेला था. उनके बेहतरीन प्रदर्शनों में से एक आईसीसी पुरुष क्रिकेट विश्व कप 2023 में देखने को मिला, जहां उन्होंने यूजीलैंड के खिलाफ एक शानदार शतक (133 रन) बनाया था.

देवी ने खेले इंडिया ट्राइबल गेम्स में जीता रजत
अबिकापुर. जब हालात मुश्किल होते हैं, तो मजबूत लोग आगे बढ़ते हैं- यह एक मशहूर कहावत है जो खेलों में बेहतरीन प्रदर्शन करने की ललक को बयां करती है. असम की महिला पहलवान देवी डायमारी की कहानी बाधाओं को पार करने की इच्छाशक्ति और दृढ़ संकल्प का प्रतीक है. उनकी मेहनत रंग लाई ने खेले इंडिया ट्राइबल गेम्स में रजत पदक जीता. गोलाघाट जिले के सिसुपानी स्थित दिनेशपुर गांव की रहने वाली 28 वर्षीय देवी ने सात साल की उम्र में ही अपने माता-पिता को खो दिया था. इसके बाद उन्हें अपने चाचा-चाची के साथ रहना पड़ा और आर्थिक तंगी के चलते अपनी ट्रेनिंग जारी रखने के लिए उन्हें छोटे-मोटे काम भी करने पड़े. और आखिरकार देवी को उन सभी प्रयासों का फल तब मिला, जब उन्होंने यहां खेले इंडिया ट्राइबल गेम्स में महिलाओं की 62 किलोग्राम वर्ग में रजत पदक जीता. बोडो ट्राइब से आने वाली देवी कहती हैं, इस पदक के पीछे मेरी कड़ी मेहनत है. मैंने चार साल पहले ही 2022 में गोलाघाट जिले के बोकाखात में काजीरंगा के बगल में खेले इंडिया सेंटर में कुश्ती शुरु की थी. इसमें प्रैक्टिस करने के लिए मुझे सेंटर के आसपास रूम लेकर रहना पड़ा.

हैदराबाद का रन तूफान, कोलकाता ध्वस्त

हेड-अभिषेक की आंधी, क्लासेन की क्लास में बिखरी केकेआर

कोलकाता, 02 अप्रैल. आईपीएल 2026 के इस मुकाबले में सनराइजर्स हैदराबाद ने हर विभाग में दमदार प्रदर्शन करते हुए कोलकाता नाइट राइडर्स को 65 रन से करारी शिकस्त दी. ईडन गार्डन्स में खेले गए इस मैच में हैदराबाद की आक्रामक बल्लेबाजी और अनुशासित गेंदबाजी के सामने कोलकाता की टीम पूरी तरह बेबस नजर आई.

पहले बल्लेबाजी करते हुए हैदराबाद ने 20 ओवरों में 8 विकेट पर 226 रन का विशाल स्कोर खड़ा किया. टीम की शुरुआत बेहद विस्फोटक रही, जहां ट्रैविस हेड और अभिषेक शर्मा ने पावरप्ले में ही कोलकाता के गेंदबाजों पर धावा बोल दिया. दोनों ने शुरुआती ओवरों में तेज रन बनाकर टीम को मजबूत स्थिति में पहुंचाया. हेड ने 46 रन की आक्रामक पारी खेली, जबकि अभिषेक शर्मा 48 रन बनाकर आउट हुए. इन दोनों की साझेदारी ने मैच का रुख शुरुआत में ही तय कर दिया. इसके बाद मिडिल ऑर्डर में हेनरिक क्लासेन ने पारी को संभालते हुए 52 रन बनाए. उन्होंने संयम और आक्रामकता का बेहतरीन मिश्रण दिखाया और टीम को 2 के पार पहुंचाने में अहम भूमिका निभाई. नितेश रंजी ने भी उपयोगी योगदान दिया.

हालांकि कोलकाता की ओर से ब्लेसिंग मुजरबानी ने 4 विकेट लेकर कुछ हद तक वापसी की कोशिश की, लेकिन अन्य गेंदबाजों के महंगे स्पेल के कारण हैदराबाद का स्कोर लगातार बढ़ता रहा.



227 रन के लक्ष्य का पीछा करने उतरी कोलकाता की टीम शुरुआत से ही दबाव में नजर आई. बड़े लक्ष्य के कारण बल्लेबाजों को आक्रामक खेलना पड़ा, लेकिन इसका खामियाजा विकेट गंवाकर चुकाना पड़ा. कोलकाता की बल्लेबाजी में कमी साफ नजर आई. बीच-बीच में कुछ अच्छे शांट्स जरूर देखने को मिले, लेकिन कोई भी बल्लेबाज बड़ी पारी नहीं खेल सका.

अंगकृष रघुवंशी ने 52 रन बनाकर जरूर संघर्ष किया. हैदराबाद के गेंदबाजों ने शानदार प्रदर्शन करते हुए नियमित अंतराल पर विकेट झटके. जयदेव उनादक ने 3 विकेट लेकर मैच का रुख पूरी तरह हैदराबाद की ओर मोड़ दिया. कोलकाता को उभरने का मौका नहीं दिया. कोलकाता की पूरी टीम 16 ओवर में 161 रन पर सिमट गई.

स्कोर बोर्ड			
हैदराबाद बल्लेबाजी	रन	बोल	4 6
बल्लेबाज	रन	बोल	4 6
ट्रैविस हेड	46	21	6 3
अभिषेक शर्मा	48	21	4 4
ईशान किशन	14	9	3 0
हेनरिक क्लासेन	52	35	4 1
अनिकेत वर्मा	1	4	0 0
नीतीश कुमार रंजी	39	24	4 1
सलील अरोड़ा	0	1	0 0
वर्ष दुबे*	9	3	2 0
शिवांग कुमार	4	2	1 0
अतिरिक्त 13. कुल रन 226/8			

कोलकाता बल्लेबाजी			
बल्लेबाज	रन	बोल	4 6
अजिंक्य रहाणे	8	10	0 0
फिन ऐलेन	28	7	4 2
अंगकृष रघुवंशी	52	29	6 2
केमरन ग्रीन	2	2	0 0
रिंकु सिंह	35	25	4 1
अनुकूल रॉय	0	2	0 0
रमनदीप सिंह	10	9	1 0
सुनील नरेन	12	4	0 2
कार्तिक त्यागी	5	5	1 0
वैभव अरोड़ा	1	2	0 0
वरुण शर्मा	0	1	0 0
अतिरिक्त 8. कुल रन 161/10			



फीफा रैंकिंग में फ्रांस नंबर वन पर पहुंचा
ज्यूरिख (स्विट्जरलैंड), 02 अप्रैल. फ्रांस महीने के अंतरराष्ट्रीय मैचों में शानदार प्रदर्शन करते हुए फ्रांस लगेबल आठ साल में पहली बार फीफा विश्व रैंकिंग में शीर्ष पर वापस आ गया है.

फीफा रैंकिंग की ताजा अपडेट के अनुसार ब्राजील और कोलंबिया पर दोस्ताना मैचों में जीत ने फ्रांस को स्पेन और अर्जेंटीना से ऊपर पहुंचा दिया.

%लेस ब्लूज% (फ्रांस की टीम) ने सितंबर 218 के बाद पहली बार शीर्ष स्थान हासिल किया है. शीर्ष तीन टीमों के बीच अंकों का अंतर बहुत कम था, जिससे मुकाबला काफी कड़ा रहा. स्पेन, जो सितंबर 225 से शीर्ष पर था, मिश्र के साथ गोल रहित ड्रॉ खेलने के बाद दूसरे स्थान पर खिसक गया, जबकि विश्व चैंपियन अर्जेंटीना तीसरे स्थान पर आ गया.

श्रीलंका के बॉलिंग कोच बने रयान वैन

कोलंबो, 02 अप्रैल. क्रिकेट ने रयान वैन नौकर को दो साल के लिए श्रीलंका का नेशनल बॉलिंग कोच बनाया है. बोर्ड ने गुरुवार को इस फैसले की घोषणा की.

वैन नौकर, जो पहले 2023 से 2026 तक नीदरलैंड्स की नेशनल टीम के बॉलिंग कोच और अंतरिम हेड कोच के तौर पर काम कर चुके हैं, उन्हें सभी नेशनल टीमों में फास्ट बॉलिंग को देखरेख के लिए बनाया गया है. नीदरलैंड्स की टीम के साथ अपने समय के दौरान, उन्होंने टीम के डेवलपमेंट और तीन मेन्स वर्ल्ड कप में हिस्सेदारी की देखरेख की थी.

इस बीच, जॉर्डन ग्रेगरी को नेशनल फील्डिंग और स्पिन बॉलिंग कोच के तौर पर अपॉइंट किया गया.

वह पहले नीदरलैंड्स क्रिकेट के लिए फील्डिंग कंसल्टेंट के तौर पर काम कर चुके हैं. वह हाई परफॉर्मंस सेंटर में सभी नेशनल टीमों में फील्डिंग और स्पिन बॉलिंग को देखरेख के लिए जम्मेदार और फास्ट बॉलिंग को देखरेख के लिए बनाया गया है. कोलंबो में फील्डिंग कोच बनाया है. बोर्ड ने गुरुवार को इस फैसले की घोषणा की. वैन नौकर, जो पहले 2023 से 2026 तक नीदरलैंड्स की नेशनल टीम के बॉलिंग कोच और



अंतरिम हेड कोच के तौर पर काम कर चुके हैं, उन्हें सभी नेशनल टीमों में फास्ट बॉलिंग को देखरेख के लिए बनाया गया है. नीदरलैंड्स कोच के तौर पर अपने समय के दौरान, उन्होंने टीम के डेवलपमेंट और तीन मेन्स वर्ल्ड कप में हिस्सेदारी की देखरेख की थी. इस बीच, जॉर्डन ग्रेगरी को नेशनल फील्डिंग और स्पिन बॉलिंग कोच के तौर पर अपॉइंट किया गया. वह पहले नीदरलैंड्स क्रिकेट के लिए फील्डिंग कंसल्टेंट के तौर पर काम कर चुके हैं. वह हाई परफॉर्मंस सेंटर में सभी नेशनल टीमों में फील्डिंग और स्पिन बॉलिंग को देखरेख के लिए जम्मेदार होंगे.

इंडियन प्रीमियर लीग 2026 जीत के आत्मविश्वास के साथ उतरेंगी पंजाब, घरेलू मैदान पर पहली जीत की तलाश में चेन्नई

चेपाँक में पंजाब और सीएसके के बीच अहम मुकाबला

चेन्नई, 02 अप्रैल. एम. ए. चिदंबरम स्टेडियम में इंडियन प्रीमियर लीग 2026 का एक बेहद अहम मुकाबला गुरुवार को खेला जाएगा, जहां पंजाब किंग्स और चेन्नई सुपर किंग्स आमने-सामने होंगे. यह मुकाबला सिर्फ दो टीमों के बीच अंक तालिका का लड़ाई नहीं, बल्कि आत्मविश्वास और वापसी की जंग भी माना जा रहा है.

एक ओर पंजाब किंग्स अपने पहले मैच की जीत से उत्साहित होकर मैदान में उतरेंगे, वहीं दूसरी ओर चेन्नई सुपर किंग्स शुरुआती



हार की निराशा को पीछे छोड़ते हुए घरेलू मैदान पर नई शुरुआत करने की कोशिश करेंगे. पंजाब किंग्स ने अपने पहले मुकाबले में शानदार प्रदर्शन करते हुए जीत दर्ज की थी. टीम की बल्लेबाजी और गेंदबाजी दोनों विभागों में संतुलन साफ नजर आया. यही संतुलन इस मैच में पंजाब की सबसे बड़ी ताकत माना जा रहा है. पिछले मुकाबले में टीम के बल्लेबाजों ने दबाव की स्थिति में भी संयम बनाए रखा और जीत तक पहुंचने में सफलता हासिल की. पंजाब के लिए सबसे

बड़ी सकारात्मक बात कूपर कोनोली की शानदार फॉर्म रही. उन्होंने पिछले मैच में 44 गेंदों पर नाबाद 72 रन की बेहतरीन पारी खेली थी.

उनकी इस पारी में धैर्य, तकनीक और मैच को अंत तक लेकर जाने की समझ साफ दिखाई दी. कठिन परिस्थितियों में जिस तरह उन्होंने पारी को संभाला, उससे टीम का आत्मविश्वास काफी बढ़ा है. पंजाब की टीम उनसे एक बार फिर बड़ी पारी की उम्मीद करेगी. पारी की शुरुआत में प्रभसिमरन सिंह ने भी

गेंदबाजी विभाग में पंजाब किंग्स काफी संतुलित नजर आई. विजयकुमार वेंशाख ने अपने चार ओवरों में 34 रन देकर 3 विकेट लेकर विभीषी टीम पर दबाव बनाया. उन्होंने सही समय पर विकेट लेकर मैच का रुख अपनी टीम की ओर मोड़ने में अहम भूमिका निभाई. उनके साथ युजवेंद्र चहल ने भी शानदार गेंदबाजी की. चहल ने 28 रन देकर 2 विकेट हासिल किए और बीच के ओवरों में रन गति को नियंत्रित रखा. मार्को जानसेन ने भी अनुशासित गेंदबाजी का प्रदर्शन किया.

आक्रामक बल्लेबाजी करते हुए 24 गेंदों पर 37 रन बनाए थे. उनकी तेज शुरुआत ने टीम को शुरुआती लय दिखाई थी. पावरप्ले में तेजी से रन बनाना किसी भी टी-20 मुकाबले में बेहद महत्वपूर्ण होता है और प्रभसिमरन ने यही भूमिका बखूबी निभाई. कप्तान श्रेयस अय्यर ने भी तेज 18 रन बनाकर टीम को स्थिरता दी थी. हालांकि यह पारी छोटी थी, लेकिन उनकी कप्तानी और बल्लेबाजी दोनों टीम के लिए महत्वपूर्ण साबित हुई.